



Nº 3-4

(7147-7148)

Cümə, 10 yanvar 2014-cü il

Qəzet ayda 4 dəfə çıxır

1933-cü ildən nəşr olunur

Qiyməti 40 qəpik

Qəbələdə «Tufan» Dağ-Xızək Yay-Qış İstirahət Kompleksinin birinci mərhələsinin açılışı olmuşdur

Prezident İlham Əliyev və xanımı Mehriban Əliyeva mərasimdə iştirak etmişlər



Son illər iqtisadi inkişaf templərinə görə dünyada ön sıradə olan Azərbaycanda qeyri-neft sektorunun inkişafına xüsusi diqqət göstərilir. İqtisadiyyatımızın neft amilindən asılılığının azaldılmasına xidmet edən qeyri-neft sektorunun inkişafı indi bir çox sahələrin tərəqqisi ilə müşayiət olunur. Prezident İlham Əliyev bir neçə mühüm sahə ilə yanaşı, Azərbaycanda turizmin inkişafını da qeyri-neft sektorunun əsas sahələrindən biri elan etmişdir və bu istiqamətdə atılan addımlar artıq öz bəhrəsini verir. Qəbələdəki "Tufan" Dağ-Xızək Yay-Qış İstirahət Kompleksi bu sırada mühüm yer tutur. Bu iri kompleksin inşası göstərir ki, Azərbaycanda turizmin inkişafına və bu sahədə infrastrukturun yaradılmasına xüsusi diqqət göstərilir. Paytaxt ilə yanaşı, indi bu prosesə regionlar da cəlb olunmuşdur və bölgələrimizdə irimiqyaslı turizm layihələri icra edilir. Prezident İlham Əliyevin rəhbərliyi ilə genişmiqyaslı tədbirlərin həyata keçirilməsinin nəticəsidir ki, son bir neçə ildə dünyadan xüsusi



en məşhur otel brendləri Azərbaycana gəlmiş, ölkədə çoxsayılı beşulduzlu otellər istifadəyə verilmişdir. 2011-ci il Azərbaycanda "Turizm il" elan edilmişdir. Son iki ildə inşası sürətlə davam edən "Tufan" Dağ-Xızək Yay-Qış İstirahət Kompleksi də ölkəmizdə turizmin yeni istiqamətinin meydana çıxmazı baxımından xüsusi

əhəmiyyətə malikdir. Dövlətimizin başçısı respublikanın bütün regionlarına olduğu kimi, Qəbələyə etdiyi mütəmadi sefərlər zamanı kompleksə gələrək burada aparılan tikinti işlərinin gedisi ilə tanış olmuşdur.

Layihə çərçivəsində indiyədək "Tufan" Dağ-Xızək Yay-Qış İstirahət Kompleksində nəhəng infrastruktur yaradılmış,

avtomobil yolunun çəkilmesi, torpaq sürüşmələrinin qarşısının alınması üçün mühafizə tədbirləri görülmüşdür. Ərazidə insanların rahat istirahəti üçün hər cür şəraitə malik infrastrukturun, o cümlədən mehmanxana, ofisler, uşaqlar üçün istirahət guşesi və digər müvafiq obyektlərin yaradılması istiqamətində işlər davam etdirilir.

Xızək kompleksinə yaxın ərazi "Qolf resort" idman və istirahət mərkəzinin tikintisi də nəzərdə tutulmuşdur.

Prezident İlham Əliyev "Tufan" Dağ-Xızək Yay-Qış İstirahət Kompleksinin birinci mərhələsinin açılışını bildirən lenti kəsdi.

Qeyd edildi ki, kompleksin tikintisinin birinci mərhələsi çərçivəsində dörd kanat xətti tam inşa olunmuş, on xızək yoluñdan beşində inşaat işləri başa çatmışdır. Digər işlər isə mərhələli şəkildə həyata keçirilir. Bu qış mövsümündə kanat xətlərində gəzinti, xızəklə sürüşmək və iaşə obyektlərinin xidmətlərindən istifadə etmək mümkün olacaqdır. Burada turistlərin istirahətinin təşkili üçün hər cür şəraiti olan restoranlar da yaradılmışdır. Ümumiyyətlə, bu nəhəng istirahət məkanı ilin bütün fəsillərində turistlərə kanat gəzintisine, qış mövsümündə xızəklə sürüşməyə, xızəkcilik məktəbindən, otel və digər xidmətlərdən istifadə etməyə imkanlar verir.

(Ardı 2-ci səhifədə).